



# जवाहरलाल नेहरू कृषि विश्वविद्यालय, जबलपुर सूचना एवं जनसम्पर्क विभाग

प्रेषक :  
सूचना एवं जनसम्पर्क अधिकारी

क्रमांक 170  
दिनांक 15.10.2019

## किसानगण कृषि वैज्ञानिकों से लगातार जुड़े रहें— डॉ. बिसेन कृषि विवि में 3 दिनी किसान मेला का समापन समारोह आज कुलपति डॉ. बिसेन ने किया मेले का भ्रमण

जबलपुर, 15 अक्टूबर। जवाहरलाल नेहरू कृषि विश्वविद्यालय के जवाहर प्रांगण में सामाजिक न्याय एवं निःशक्तजन कल्याण, अनुसूचित जाति कल्याण मंत्री श्री लखन घनघोरिया के मुख्य अतिथ्य में आज 16 अक्टूबर को अपरान्ह 12.00 बजे तीन दिवसीय राष्ट्रीय किसान मेला कृषि उदय 2019 एवं बागवानी प्रदर्शनी का समापन समारोह आयोजित है। कुलपति डॉ. प्रदीप कुमार बिसेन अध्यक्षता करेंगे। विधायकगण श्री संजय यादव, श्री विनय सक्सेना, श्री अजय विशनोई, श्री सुशील तिवारी, श्री अशोक रोहाणी, श्रीमति नन्दनी मरावी एवं वेटनरी कुलपति डॉ. प्रयाग दत्त जुयाल विशिष्ट अतिथि होंगे। आज दूसरे दिन भी बड़ी संख्या में किसानों के साथ ही आमजन भी मेले में पहुँचें। यहां कृषि वैज्ञानिक और विषय वस्तु विशेषज्ञों ने कृषि संगोष्ठी में किसानों की समस्याओं का निराकरण किया और कृषि की नवीन तथा उन्नत तकनीक की जानकारी दी। कुलपति डॉ. प्रदीप कुमार बिसेन ने कृषि वैज्ञानिकों के मेले का भ्रमण किया और किसानों से सीधा वार्तालाप किया। उन्होंने किसानों से आवाहन किया कि वे जनेकृविवि और कृषि वैज्ञानिकों से लगातार जुड़े रहें ताकि कृषि की नवीन और उन्नत तकनीक कि सीधी जानकारी आपको मिल सके। इससे खेती को लाभ धंधा बनाने और आय का दुगुना करने में बहुत मदद मिलेगी। मेले में प्रदर्शित विश्व का सबसे बड़ा एक किलो का अमरूद आज चर्चा में रहा। यह अमरूद पौने दो किलो तक का होता है।